
प्राकृतिक-चिकित्सा का तात्परय प्रकृति की विभिन्न शक्तियों के माध्यम से सदाचार द्वारा रोगों का 
उपचार करना है। सूर्य, जल, वायु, अप्नि तथा भूमि ये प्राकृतिक शक्तियाँ हैं। इन दिव्य शक्तियों का 
मानव-शरीर की जीवन-क्रियाओं पर सीधा प्रभाव होता है। इनमें रोग-निवारण की आश्वर्यजनक क्षमता 
होती है। सामान्य-रूप से यह विश्वास किया जाता है कि प्राकृतिक उपचार अत्यन्त प्राचीन और 
निरापद है और सभी के लिए सामान्य-रूप से सुलभ प्रकृति का आरोग्य के लिए अनुपम वरदान है। 
सूर्य सृष्टि का आधार और जगत्‌ की आत्मा है, जिससे यह सम्पूर्ण संसार जीवन घारण किये हुए 
है। सूर्य का सम्बन्ध शरीरगत वात-पित्त तथा कफ से भी है। अथर्ववेद कहता है- 
स नो मृडाति तन्‍्व ऋजुगो रूजन्‌ य एकमोजस्रेधा विचक्रमे। 
अर्थात्‌ एक सरल मार्ग पर चलने वाला सूर्य जो एक अपनी शक्ति से वात, पित्त व छलेष्मा-रूप 
दोषत्रय का रचयिता बनकर सर्वत्र व्याप्त होता है। वह रोगों को नष्ट करता हुआ हमारे शरीर के लिए 
सुखदायी हो। आचार्यंसायण ने भी अपने भाष्य में वातपित्तश्ेष्मलक्षणदोषत्रयकारिदेवतात्मना सर्वत्र 
अयमेव वर्तत इत्यर्थ: । अतः सूर्यप्रार्थनया दोषत्रयोद्धूतस्य रोगजातस्य निवृत्तिरूप्पना।' लिखा है 
जिससे सूर्य के त्रिदोषजनकत्व की पुष्टि होती है। आगे इसी सूक्त में शरीर की सन्धियों को जकड़ने वाले 
रोग की निवृत्ति के लिए हवन द्वारा सूर्योपासना के साथ-साथ सूर्यनमस्कार करने का भी उल्लेख है।* 
हृदयरोग तथा कामला-रोग के उपचार हेतु अथर्ववेद कहता है “अनुसूरयमुद॑यतां हृदयोतो हैरिमा च॑ ते। 
गो रोहितस्य वर्णन तेन॑ त्वा परि दध्मसि।* अथांत हे रोगी ! तेरे हृदय में जलन या पीड़ा-शूल देने वाला 
हृदय-रोग और हलीमक-पाण्डु-कामला-रोग सूर्य के द्वारा शरीर से बाहर निकल जाए। अतः रक्तवर्ण 
के उद्यकालिक सूर्य की लाल रश्मियों से तुझे आवृत करते हैं। वेद्भाष्यकार सातवलेकर ने भी इसका 

समर्थन करते हुए लिखा है कि जिस प्रकार उक्त रोगों के लिए लाल रंग की सूर्य-किरणों से चिकित्सा 


* अथवंबेद १.१२.१ 

* उक्त पर सायणभाष्य 

* अड्जे-अड्जे शोचिषाशिश्रियाणं न॑म॒स्यन्तस्त्वा हवि्षा विधेम। 
अंकान्त्समंकान्हविषा विधेम यो अग्र॑भीत्पवास्या ग्रभीता ॥ अथवंबेद १.१२.२ 

४ अथवंबेद १.२२.१ व २ 

होती है। उसी प्रकार अन्यान्य रोगों के लिए अन्य-अन्य रंग की सूर्य-किरणों से उपचार होना सम्भव 
है।" गण्डमाला नामक रोग की चिकित्सा का निर्देश करते हुए अथर्ववेद में कहा गया है- 

अप॑चितः प्र पर्तत सुपर्णों व॑सतेरिव॑ । 

सूर्यः कृणोतु मेषजं चन्द्रमा वो5पोच्छतु ॥* 

अर्थात्‌ हे अपक्कत गण्डमालाग्रन्थियो ! जैसे वेगवान्‌ बाज अपने घोंसलों से उड़ जाता है उसी 

प्रकार तुम भी इस रोगी के कण्ठ से दूर हो जाओ। सूर्य तुम्हारी चिकित्सा करे और चन्द्रमा तुम्हें दूर 
हटावे। इस पर टिप्पणी करते हुए पं. प्रियरत्न आर्ष लिखते हैं कि सूर्य-ताप में दूध, जल एवम्‌ अन्य 
भोज्य पदार्थ रखकर खाना-पीना और सेवन करना चाहिए। इससे रक्त की शुद्धि होगी और रक्त में 
मिला गण्डमाला-ग्रन्थियों का विष नष्ट हो जायेगा। चन्द्रमा की चाँदनी में रात भर जल तथा लेप आदि 
रखकर प्रक्षाऊन, लेपन करना चाहिए। इससे गण्डमाला की जलन दूर होगी और गण्डमालाओं के विष 
बढ़ न सकेंगे।* सूर्य की रश्मियों के द्वारा मुमृषु रोगी के मृत्यु से मुक्त होने का सद्जेत करते हुए अथर्ववेद 
कहता है - 

मा तें प्राण उप॑ द्सन्मो अंपानो5पिं धायि ते। 

सूर्यस्त्वाधिपतिमृत्योरुदाय॑च्छतु रश्मिभिः॥ 

अथात्‌ तेरा प्राण क्षीण न हो। तेरा अपान भी कभी रुके नहीं। संसार का अधिपति सूर्य किरणों के 

द्वारा तुझे मृत्यु से उबार ले। अन्यत्र उदित होते हुए सूर्य की रश्मियाँ सिर, कपाल तथा हृदय की पीड़ा 
एवं सभी अड्जों में टूटन का अनुभव कराने वाले दर्द का शमन करने वाली बताई गई हैं।* इसी प्रकार 
एक मन्त्र में सूय की किरणों से कास (खाँसी) दूर होने का सझ्लेत है। ” यहाँ कास-रोग के नाश के लिए 
कौशिकसूत्र तथा सायण ने सूर्योपस्थान का विधान किया है।' सूर्य के उदय होने पर उसकी धूप से 
सूक्ष्म विषाणुओं एवं क्रिमियों का नाश हो जाता है। मन्त्र कहता है - 

उत पुरस्तात सूर्य एति विश्वदृद्ो अदृहा” । 

दृश्ंश्व घन्नदृशंश्व सर्वोश् प्रमूणन क्रिमीनः ॥ तथा च - 

उद्यन्नादित्यः किमीन हन्तु निम्नोच॑न हन्तु रश्मिमिः । 

ये अन्तः क्रिमयो गविं। '* 


५ सातवलेकर, अथर्ववेद सुबोधभाष्य, भाग-१, काण्ड-१, पृ०६६ पर देखें टिप्पणी सूर्यकिरण-चिकित्सा। 

६ अथर्वेद ६.८३.१ 

५ पं. प्रियरल आरष, अथवंवेदीय चिकित्साशास्त्र, पृ० ७२ पूर्वोक्त 

4 अथवंबेद ५.३०.१५ 

5 सं ते शीर्णं: कपालानि हृदयस्य च यो विघुः । 
उद्यन्नादित्य रश्मिमिः शीष्ष्णों रोग॑मनीनशो5ड्डभेद्मशीशमः । (अथवंबेद ९.८.२२) 

“ यथा सूर्यस्य रश्मयः परापत॑न्त्याशुमत्‌ । खा त्वं कासे प्रप॑त समुद्रस्यानु विक्षरम्‌ ॥ (अथर्ववेद्‌ ६.१०५.३) 

४ यथा मनो मनस्केते इति तृचेन सूर्यमुपतिष्ठेत। अथर्ववेद ६/१०५ का सायणकृत विनियोग तथा कौशिकसूत्र ३१.२७ 
भी द्रष्टव्य है। 


*९ अथवंवेद ५.२३.६; अथर्ववेद्‌ २.३२.१ 

अर्थात्‌ अद्ृष्ट रोग-विषाणुओं को नष्ट करने वाला दशनीय सूर्य (पूर्वदिशा से) उदय हो रहा है। यह 
समस्त दृष्ट एवम्‌ अदृष्ट सूक्ष्म जीवाणुओं को नष्ट करता है। पुनश्च यह उदित होता हुआ सूर्य उन रोग- 
जीवाणुओं का भी नाश करे जो पृथिवी में अथवा इन्द्रियों में अन्दर छिपे हुए हैं, अस्त होता हुआ सूर्य भी 
अपनी किरणों से उन क्रिमियों का नाश करे। वेद के इन्हीं तथ्यों के आधार पर डॉ. फुन्दनलाल ने 
क्षयरोग की चिकित्सा के लिए सूर्य के प्रकाश को औषधि की अपेक्षा अधिक लाभकारी मानते हुए लिखा 
है - “क्षय-रोगी के लिए शुद्ध खुली ओषजन युक्त वायु तथा सूर्य का प्रकाश व उचित धूप जितनी 
लाभकारी है उतनी कोई भी खाने की औषधि नहीं।”'* इसीलिए भारतीय-परम्परा में सूर्य को आरोग्य 
का कारण मानते हुए कहा गया है - आरोग्याय भास्करमिच्छेत्‌ । आज विश्व के अनेक देशों में जो 
धूपर्नान (5थ 9०॥) का प्रचलन है उसके मूल में सूर्य की रश्मियों में विद्यमान गुण ही है। जल का 
वैद्क-चिकित्सा-विज्ञान में महत्त्वपूर्ण स्थान है। अथर्ववेद में भी जल को औषध बताते हुए भी उनके 
अमृतमय होने का कथन है। * जलों में ऊर्जा होती है, उनका रस 'शिवतम” अर्थात्‌ सर्वोत्तम 
कल्याणकारी होता है। " एक मन्त्र में औषधियुक्त जल में समस्त सुखों के साधक अप्नि की स्थिति कही 
गई है।'* इसका आशय स्पष्ट करते हुए सायण लिखते हैं - “ओव॑वैद्युतरूपेण अग्ने अप्सु अवस्थानं 
द्रष्टन्यम्‌ । अनेन अतिशयवीय॑वत्त्वस्य प्रख्यापितत्वाद्‌ अपां सवार्थसाधनं सामथ्यम्‌ अस्तीत्युक्ते भवति”'* 
सम्भवतः इसी आधार पर स्वामी शिवानन्दजी ने लिखा है “घर के स्नान की तुलना में नदी और तालाब 
का स्नान और भी अच्छा होता है। शास्त्र में समुद्र-स्त्नान की महिमा सबसे अधिक है क्योंकि जल में एक 
प्रकार की बिजली होने के कारण मनुष्य अधिक निरोगी एवं चैतन्यमय बन जाता है। * वेद के कई मन्त्रों 
में जल से औषधि की याचना की गई है।* जालाष-जल (गोमूत्रफेनलक्षणं-सायण) का औषधिवत्‌ घाव 
एवम्‌ उसके आस-पास के भाग को धोने के लिए प्रयोग करने का निर्देश किया गया है। *” सायण ने भी 
कौशिकसूत्र (११/११) के आधार पर मुखरहित (फोड़ा-फुन्सी) आदि ब्रणों को गो-मूत्र से धोने में 
इसका विनियोग किया है।'* अन्यत्र जल को रोगनाशक (अमीव चातन) बताते हुए क्षेत्रिय-रोग के 


४ डॉ. फुन्दनलाल एम.डी. “यज्ञचिकित्सा' पृ. २४२, सेठ हीराचन्द्‌ रतनचन्द्‌ टी.बी. सेनिटोरियम, जबलपुर (म.प्र.) 
प्रथम संस्करण । 
“० अप्स्वन्तरमृत॑म॒प्सु भेंषजम्‌ १/४/४ तथा अप्सु मे सोमों अब्रवीदुन्तविश्वानि भेषजा । अथर्व० १/६/२ 
४५ अथवंवेद १/५/१ व २ 
* अथवंवेद १/३३/१ व ३ 
*« उपर्युक्त मन्त्रांशों पर सायणभाष्य द्रष्टव्य है। 
*< स्वामी शिवानन्द “बह्मचय्य ही जीवन हे” छात्र हितकारी पुस्तकमाला, दारागंज-प्रयाग, प्रथम संस्करण, पृ.९४ 
४ आपो याँंचामि भेष॒जम्‌ । अथवंवेद १/५/४ तथा आप:ः पृणीत भेषजं वर्रुथं तन्वेश्मम॑ | (अथर्ववेद १.६.३) 
* जालाषेणाभिषिंचत जालाषेणोपसिंचत । जालाषमुग्र॑ भेष॒ज॑ तेन॑ नो मृड जीवसें । (अथवंवेद्‌ ६.५७.२) 
*! उपयुक्त सूक्त ६.५७ का सायणकृत विनियोग । 

नाश के लिए जल-चिकित्सा का सझ्लेत किया गया है।* अथर्ववेद में जल को सर्वश्रेष्ठ वेद्य कहते हुए 
आँखों, ऐडियों तथा पँजों के रोगों को दूर करने के लिए जल से प्रार्थना की गई है।'* हिमवान पर्व॑तों से 
स््रवित होने वाली नदियों की जलधाराएँ हृदयरोग का शमन करने वाली वर्णित हैं।** सायण ने इस 
सूक्त का विनियोग हृदयरोग, जलोदररोग तथा कामला-रोगों की चिकित्सा के लिए अनुप्रवाहित नदी 
का जल लाकर उसको वलीकतृणों से व्याधिकृत पुरुष का अवसिशच्नन तथा आचमन कराने में किया 
है।  भावप्रकाश में भी हिमाम्बु को शीत, पित्तनाशक, भारी तथा वातकारी माना गया है। ** अथर्ववेद 
के भाष्यकार सातवलेकरजी ने आम रोगों के लिए जल-चिकित्सा का निर्देश मानते हुए अपनी टिप्पणी 
में जलचिकित्सा के कई प्रयोगों का उल्लेख किया है।** सर्पविषनिवारण के लिए भी अथर्ववेद में 
जलचिकित्सा का निर्देश मिलता है। “ जलचिकित्सा के लिए विभिन्न स्थलों का जल प्रयोग किया जाता 
था। आथर्वणवैद्य विभिन्न जलों के विशिष्ट गुणों से परिचित थे, इसीलिए उन्होंने मरुस्थलीय, जलानुगत 
प्रदेशों के जल, खोदकर निकाले गए जल, कुम्भ में रखे गए जल, वर्षा का जल, झरनों के जल, 
प्रवाहशील जल तथा हिमाम्बु आदि जलों का पृथक्‌-पृथक्‌ उछलेख किया है। * भावप्रकाश के वारिवर्ग में 
इनके पृथक-पृथक्‌ गुणों का वर्णन किया गया है। हिमाम्बु की अपेक्षा उत्स्या-झरने का जल बिलकुल 
भिन्न गुण वाला, रुचिकर, कफनाशक, उद्दीपक, लघु, मधुर, कटुपाक, वातकारी तथा पित्तप्न माना गया 
है।** अथवंबेद में जल को यक्ष्म-रोगों का नाश करने वाला कहा गया है। ** इसी आधार पर क्षय-रोग- 
विषेशज्ञ डॉ. फुन्दनलाल ने क्षयरोग में जल-चिकित्सा का भी प्रयोग करने का निर्देश किया है।'* 
आचार्य चरक ने भी दिव्य जल के षड्डुणत्व तथा स्थान व पात्र भेद्‌ से जल के विभिन्न गुणधर्मों का 
प्रतिपादन किया है।'* जलचिकित्सा केवल मनुष्यों को ही नहीं अपितु पशुओं को भी लाभकारी बताई 


*९ आप इदह्ठा उ भेषजीरापों अमीवचात॑नीः । आपो विश्वस्य भेषजीस्तास्त्वां मुंचन्तु क्षेत्रियात्‌ । अथर्ववेद ३.७.५ तथा 
६.९१.३ भी देखें । 

२३ अथववेद ६.२४.२ यहाँ आँखों और पञ्ों का कथन सम्पूर्ण शरीर का सद्लेत करता है। 

*४ हिमव॑तः प्रस्न॑वन्ति सिन्‍्धों समह सन्नमः आप ह मझ्यं तददेवीद्दन्दद्द्योतमेषजम्‌ । अथर्ववेद ६.२४.१ तथा शं॑ त आपो 
हेमवतीः । अथवंबेद १९.२.१..... 

** अथर्ववेद ६.२४ का सायणकृत विनियोग तथा समर्थन में उद्धृत कौशिकसूत्र ३०.१३ 

२६ भावप्रकाश, वारिवर्ग २२ 

२० अथवंवेद्‌ ६.५७.३ पर सातवलेकरभाष्य तथा इस सूक्त पर कृत टिप्पणी जिसमें उन्होंने बह्मचर्यरक्षण (प्रमेह आदि 
निवारण), कल्ननिवारण, नेत्रदोष सं बिच्छू आदि के विष को दूर करने के लिए जलचिकित्सा का उल्लेख किया है। 

२८ अहीनां सर्वेषां विष॑ परा वहन्तु सिन्धवः अथर्ववेद्‌ १०.४.२० एवं १०.४.४ व १९ भी देखें। 

२६ अथवंवेद्‌ १.६.४ तथा १९.२. १ द्रष्टव्य है। 

* भावप्रकाश, वारिवर्ग पृ० ४१ 

३९ ता अपः शिवा अपोडयक्ष्मंकर॑णीर॒पः । यथैव तृप्यते मयस्तास्त आरदत्त भेषजीः । अथर्ववेद १९.२.५ 

१९ डॉ० फुन्दनलाल एम.डी. “यज्ञचिकित्सा” (पूर्वोक्त) शीषंक वैदिक जलचिकित्सा पृ. २०२ से २२१ तक 

** चरकसूत्र २७.१९०-२१० 


“४ ६७० 


“वेदविद्या” मूल्याज्लित शोध-पत्रिका 


गई है। * सायण ने “तथा गवां रोगोपशमनपुष्टिजननकमंसु अनेनेव सूक्तेन अभिमन्त्रिसलवणं केवलं वा 
उदकं गाः पाययेत” लिखकर पशुओं के रोगोपशमनार्थ जलचिकित्सा का विधान किया है। * इसी जल- 
चिकित्सा के विभिन्न प्रयोगों को दृष्टिगत रखकर विविध स्नान (शीतस्त्रान, कटिस्नान, वाष्पस्नान आदि) 
आजकल प्रचलित हें। 

अथरववेद में अनेक रोगों के उपचार हेतु खुली स्वच्छ जलवायु का सेवन उपयोगी माना गया हे, 
जिसमें पव॑तों एवं वनस्पतियों आदि से युक्त वनों में निवास करना तथा स्वच्छ वायु का सेवन करना 
सम्मिलित है। अथर्ववेद के एक मन्त्र में हरिमाणम्‌ अर्थात्‌ हलीमक कामला-रोग के नाश के लिए तोतों 
(काष्ठशुक-सायण) से युक्त तथा सदा आरोहण करने वाली हरी-भरी वनस्पतियों वाले क्षेत्रों में निवास 
करने का निर्देश मिलता है। * इसका समर्थन करते हुए स्वामी बह्ममुनि ने स्पष्ट लिखा है कि हलीमक- 
कामला रोगी के पास तोते रहने चाहिए। उसे हरी दूब, घास में घुमाना-सेर करना और बैठना चाहिए । 
दारु हल्दी के जंगलों में उसका निवास कुछ समय तक करना अत्यन्त उपयोगी होगा। दारु हल्दी के 
जंगलों में उसका निवास कुछ समय तक करना अत्यन्त उपयोगी होगा। हरे रंग के तोते, हरी घास 
और दारु हल्दी के वृक्ष रोग के हरियाले, पीले, कामले पाण्डु रंगों का आकर्षण कर लेंगे; ऐसा यहाँ मन्त्र 
में सूचित किया गया है।** इसका समर्थन एक अन्य मन्त्र से होता है जिसमें शीर्षक्ति और कासादि 
त्रिदोषजन्य रोगों की निवृत्ति के लिए वनस्पतियों से युक्त और पव॑तों पर निवास करने का उल्लेख किया 
गया हे।** इस पर वेदविद्वान्‌ सातवलेकर का मत है कि पर्वतान्‌ सचताम्‌ पर्वतों पर रहकर तथा 
वनस्पतीन्‌ सचताम्‌ उचित वनौषधियों का सेवन करने का उपदेश इस मन्त्र में है। वनौषधियों का सेवन 
दो प्रकार से होता है, एक वृक्षादिकों के नीचे रहना और दूसरा योग्य औषधियों के रसादि उपयोग 
करना। पर्वतों के उच्च शिखरों पर निवास और वृक्षों के नीचे बेठना-उठना बड़ा आरोग्यदायक है। यह 
बातें हमने कई रोगियों पर युक्ति से अजमायी हैं और हमारे अनुभव से बड़ी लाभदायक सिद्ध हुई हैं।** 
स्वामी ब्रह्ममुनि भी इसका समर्थन करते हैं।*' प्राकृतिक-चिकित्सा का एक अज्ज खुली वायु का सेवन 
करना भी माना गया है। वायु को विश्वभेषज बताते हुए बलव्द्धक तथा सर्वरोग-निवारक कहा गया 
है।* सायण के मतानुसार एक मन्त्र में वायु की सहायता से बल प्राप्त करने तथा यक्ष्मारोग को दूर करने 


३४ अपामुत प्रश॑स्तिभिरश्वा भव॑थ वाजिनो गावों भवथ वाजिनीः । अथवंवेद १.४.४ 

*५ अथवे० १/४ का सायणकृत विनियोग समर्थन में उन्होंने कौशिकसूत्र (१९/ १-३) को उद्धृत किया है। 
*६ शुकेषु ते हरिमाण॑ रोपणाकासु दध्मसि। अथो हारिद्रवेषु ते हरिमाणं निर्दध्मसि । अथ्ववेद १.२२.४ 
२० स्वामी ब्रह्ममुनि “अथवंवबेदीय मन्त्रविद्या; दयानन्द संस्थान, नईदिल्ली, पृ. २७ 

३८ अथवंबेद १.१२.३ तथा इस पर सातवलेकरभाष्य । 

२९ थ्रीपाद दामोदर सातवलेकर कृत टिप्पणी” अथर्ववबेद सुबोधभाष्य” भाग १, काण्ड १, पृ. ४५। 

४० स्वामी बह्ममुनि “अथव॑वेदीय मन्त्रविद्याट पृ. २८-३० 

* अथवंवेद्‌ ४७.१३.२ व ३ 


न द्ट 


अथर्ववेद में प्राकृतिक-चिकित्साविज्ञान 


का उल्लेख है।”* अन्यत्र भी सविता एवं वायु से प्रार्थना है कि शरीर में बल तथा अयक्ष्मताति (अयक्ष्मम) 
अर्थात्‌ आरोग्य को धारण करावें।*' इससे स्पष्ट होता है कि यक्ष्मारोग की चिकित्सा में वायु का अत्यन्त 
महत्त्वपूर्ण स्थान है। इस विषय में लन्दन के सुप्रसिद्ध डॉ. ई. हैरिस रोडक एम.डी. का निम्नलिखित 
कथन वृक९ छकुशा थां। एशएाशा[ 5 5द्याबराणांव, ॥85 06 8 8९६ वेग (' परगाए 
९४७९३ ए प्रैशटप्रॉ०अंड (ए९१९ ग्राएटप्ग 748९ 283 & 284) डॉ. फुन्दनलाल ने भी 
क्षयरोगी के लिए शुद्ध, खुली ऑक्सीजनयुक्त वायु को तथा सूर्य की धूप को खाने की औषधि की अपेक्षा 
अधिक लाभकारी माना है।*' अथर्ववेद में जहाँ आरोग्य लाभ हेतु स्वच्छ एवं ताजी वायु में श्वास लेने 
का विधान किया गया है। वहीं आवश्यकता पड़ने पर श्वास में अवरोध होने या क्षीण होने की स्थिति में 
कृत्रिम श्वास देने का भी सड्जेत किया गया है। एक मन्त्र में कहा गया है कि जैसे उत्पन्न हुई अमप्नमि को 
फूँक मारकर प्रज्वलित करते हैं उसी प्रकार तुझ अल्पप्राण वाले को सभी प्राणियों के प्राणों से जोड़कर 
प्रभूत प्राण करता हूँ।' अर्थात्‌ मुख से फूँककर कृत्रिम श्वास देता हूँ । इसकी पुष्टि एक अन्य मन्त्र से 
होती है जिसमें कहा गया है- अय॑ जीवतु मा मृतेम॑ समीरयामसि । कृणोम्य॑स्मे भेषजं मृत्यो मा पुंरुषं 
वधीः।** 
अर्थात्‌ यह पुरुष अपनी पूर्ण आयु तक जीवित रहे, मरे नहीं; इसको कृत्रिम श्वास फूँककर जीवन 
देते हैं। इस प्रकार उपयुक्त विवेचन से जलवायु-परिवर्तन तथा वायु-चिकित्सा आदि के कृत्रिम प्रयोगों 
की पुष्टि होती है। 
अथरववेद में अपम्नि को आयु का कारक माना गया है। अनेक मन्त्रों में अप्नि से आयु की प्रार्थना 
करते हुए कहा गया है “आयुददां अग्ने जरस॑ वृणानो”, “इममप्न आयुषे वर्चेसे नयः ”....आयुष्यमस्मा 
अभ्निः” “आयुरस्मे घेंहि जातवेदः” ।** अग्नि प्राणों को धारण कराता है, जिससे रोगी पाप व रोगों से 
मुक्त होकर आयु को प्राप्त करता है।** अब यहाँ यह प्रश्न उठता है कि अभ्नि से रोगों की मुक्ति किस 
प्रकार हो सकती है ? इसके दो प्रकार हो सकते हैं। एक तो शीतादि एवं फोड़ा, सूजन आदि कतिपय 
रोगों की चिकित्सा के लिए सीधा अग्नि के द्वारा सेक करना। दूसरा आराधना यथा अभ्रि में विविध द्र॒व्यों 


हि ५ हि. ४ ा | के 


की आहुति-रूप यज्ञ द्वारा अ्नि की उपासना । इसमें विविध देवताओं के लिए अम्नि में हवि के साथ 


* अथवंबेद ४.१३.५ पर सायणभाष्य “अपि च उप्न॑ उद्दु्ण दक्षम्‌ समृद्धिकरबलं ते तव आभार्षम्‌ आहार्षम्‌.....दक्ष॑ ते 
अन्य आवातु (२) इति वायुप्रार्थनया तत्सकाशात्‌ आनेषम्‌ | तथा यक्ष्मं रोगं ते तव सकाशात्‌ परासुवामि पराइुखं 
प्रेर्यामि। द्रष्टव्य है। 

*  सवितोत वायुस्तनु दक्षमा सुंवतां सुशेव॑म्‌ अयक्ष्मतातिं मह॑ इह घ॑त्तं तौ०....। अथर्ववेद ४/२५/५ 

४ उद्धृत द्वारा डॉ. फुन्दनलाल एम.डी. “यज्ञ चिकित्सा पूर्वोक्त पृ. २४५ 

# उक्त पृ. २४२ 

* प्राणेन॑ त्वा द्विपदां चतुष्पदामश्रिमिव जातममि सं ध॑मामि । अथर्ववेद ८.२.४ तथा इस पर सायणभाष्य । 

४ अय॑ जीवतु मा मृतेम॑ समीरयामसि। अथवबेद <.२.५ पं. श्रीकण्ठशाखीकृत सनातनभाष्य द्रष्टव्य है। 

४८ अथवेबेद २.१३.१, २.२८.५, २.२९.१ व २ 

४९ अप्निः प्राणान्त्संदंधाति चन्द्रः प्राणेन संहितः। व्य॑१हं सर्वेण पाप्मना वि यक्ष्मेंण समायुंषा ॥ अथवंवेद ३.३१.६ 


>> ६९... 


“वेदविद्या” मूल्याज्लित शोध-पत्रिका 


विविध औषधियों का हवन किया जाता है तथा रोगनाशपूर्वक आरोग्य-लाभ के लिए प्रार्थना की जाती 
है। इस उपचार-पद्धति की एक प्रमुख विशेषता यह है कि इससे अनेक असाध्य रोगी तो रोगमुक्त हो ही 
जाते हैं, अन्य स्वस्थ लोग भी आरोग्य-लाभ प्राप्त करते हैं। इस यज्ञचिकित्सा के द्वारा राजयक्ष्मा जैसे 
असाध्य रोग तथा जिनका निदान नहीं हो सकता ऐसे अज्ञात रोग दोनों का ही उपचार सम्भव माना 
गया हे- 
मुआ्नामिं त्वा हविषा जीव॑नाय क्मज्ञातयक्ष्मादुत रांजयक्ष्मात्‌ । 
ग्राहिजंग्राह यद्येतदेनं तस्या इन्द्रा्ी प्र मुमुक्तमेनम्‌ ॥"" 
अथांत्‌ हे रोगी ! तुझे इस हवन के द्वारा अज्ञात रोगों तथा राजयक्ष्मा से मुक्त करता हूँ । हे अप्नि 
व इन्द्र ! आप दोनों इस रोगी को जकड़ लेने वाले ग्राही रोग से पूर्णरूप से मुक्त कर दें । जल के साथ 
अप्नि से कल्याणकारी होने की तथा रोगों से मुक्त कराने की प्रार्थनाएँ अथरववेद में मिलती हैं।"' 
यज्ञचिकित्सा के द्वारा सड्भरामक-रोगों का प्रतिरक्षण करते हुए कहा गया है- 
विद्य वे तें जायन्य जान॑ यतों जायान्य जाय॑से। 
कथं ह तत्र त्व॑ हैनो यस्य कृष्मो ह॒विगृहि।"* 
अर्थात्‌ हे जायान्य ! (राजयक्ष्मा-सायण) रोग तेरे कारणरूप निदान को हम जानते हैं। जहाँ से तू 
उत्पन्न होता है। जिसके घर में हम रोगनाशार्थ हवन करते हैं; वहाँ तू किस प्रकार हानि पहुँचा सकता 
है? यहाँ यह उल्लेखनीय है कि जायान्यरोग को सड्जामक रोग मानते हुए अथवंवबेद में कहा गया है- 
पक्षी जायान्यः पतति स आविशति पूर्रुषम। "१ 
अर्थात्‌ यह क्षयरोग पंख वाला होकर सर्वत्र जाता है अथवा फैलता है और पुरुष में प्रविष्ट हो 
जाता है। यज्ञ के द्वारा रोग के सूक्ष्म विषाणुओं का नाश होने से रोग का सद्भूमण रुक जाता है। अग्नि में 
कतिपय काष्ठ विशेष की समिधाओं से किया गया हवन पिशाचों व तज्नन्य रोगों का नाशक होता है।"* 
यज्ञचिकित्सा का समर्थन करते हुए अथववेदीय गोपथब्राह्मण में भी ऋतुसन्धियों में होने वाली व्याधियों 
के नाशार्थ भेषज-यज्ञ का विधान किया गया है।“' प्रसिद्ध आयुर्वेदवेत्ता चरक ने भी राजयक्ष्मादि रोगों 
के नाशार्थ आरोग्यार्थी पुरुष के लिए वेदविहित यज्ञ करने का निर्देश किया है।"* अथर्ववेद के पूर्वोक्त 
सन्दर्भों के आधार पर प्रयोगपूर्वक श्री डॉ० फुन्दनलाल ने यक्ष्मानाशक यज्ञ में प्रयुक्त होने वाली 
ओऔषधियाँ, यज्ञ-सामग्री, यज्ञप्रक्रिया तथा प्रयोक्तव्य मन्तरों आदि का निर्देश किया है। ** 

अथर्ववेद में प्राकृतिक-चिकित्साविज्ञान 


भूमि (मिट्टी) का भी चिकित्सा की दृष्टि से अत्यन्त महत्त्व है। अथववेद में मृत्तिका के अनेक 
प्रयोग वर्णित हैं। खेत की मिट्टी फोड़े को पकाकर उसके अन्दर दूषित रक्त आदि को निकालकर ठीक 
करने वाली बताई गयी है।““ सायण ने भी अपने भाष्य में /.......... वल्मीकमृत्तिकारूपम्‌ औषधम्‌ 
आश्ावस्येत्यादि पूर्ववत', पुनश्व “अरुःस्राणम्‌ अरुषो व्रणस्य पाचन पृथिव्याः केदारादिक्षेत्ररूपायाः 
सकाशात्‌ अधि उद्धुतम्‌ उद्धृूतम्‌ यदु इदं महत्‌ औषपधं क्षेत्रमृत्तिकारूपम्‌ तत्‌ आख्रावस्येत्यादि पूर्ववत्‌ 
अनीनशत लिखकर इसका समर्थन किया है।** अन्यत्र उपजीका बाँबीं की मिट्टी विष एवम्‌ आख्राव- 
रोग की नाशक बताई गई है।*" आचार्यंसायण ने भी अपने भाष्य में .....सा वल्मीकमृत्तिका विषम्‌ 
स्थावरजब्नमोद्धवम्‌ अरसम्‌ रसरहितं निर्वीर्य चकर्ष आकषतु” लिखकर इसका समर्थन किया है।* 
कौशिकसूत्र भी 'देवा अदुः (अथ्व ६/१००) इति वल्मीकेन बन्धनपायनाचमनप्रदेहनम्‌ उदकेन” कहकर 
स्थावर व जज्जम विष के निवारण हेतु इसका विनियोग करता है। आचार्यसायण ने भी तदनुसार ही 
विषनिवारणार्थ इसका विनियोग किया है। 
जीवन में संयम व सदाचरण का अत्यधिक महत्त्व है। अथर्ववेद में कहा गया है कि देवताओं ने 
बह्मचय के द्वारा मृत्यु पर विजय प्राप्त की। चूँकि संयमी, बह्मचारी व्यक्ति में जीवनीशक्ति, रोग- प्रतिरोधक 
क्षमता, आश्चर्यंजनक-रूप से विद्यमान रहती है अतः उसका अस्वस्थ होना तो दूर वह मृत्यु (रोगादिजन्य 
अपमृत्यु) पर भी विजय प्राप्त कर सकता है। सम्भवतः इसीलिये आयुर्वेद के अनेक आचारयों ने भी जीवन 
में आरोग्य की दृष्टि से संयम, सदाचरण व ब्रह्मचर्य के महत्त्व को स्वीकार किया है। 
इस प्रकार उपयुक्त विवेचन से स्पष्ट है कि जहाँ अथवंवेद में ओषधि, शल्य, मन्त्र आदि चिकित्सा- 
विधियाँ प्राप्त होती हैं। वहीं प्राकृतिक-चिकित्सा के विषय में भी पर्याप्त सूक्ष्म विवेचन किया गया है। 
आधुनिक युग में भी प्राकृतिक-चिकित्सा को पर्याप्त सुरक्षित तथा सहायक चिकित्सा-पद्धति के रूप में 
स्वीकार किया जाता है और इसका प्रचलन दिनों-दिन बढ़ता ही जा रहा है। 
डॉ. केलाशनाथ तिवारी 
पूर्व प्राचार्य 
श्रीमती लाडदेवी शर्मा पद्चोली संस्कृत महाविद्यालय 
बरून्दनी, भीलवाड़ा (राजस्थान) 

